


Bir-birimizi aldamalyň

Category: Kitapcy, Publisistika

написано kitapcy | 26 январа, 2025

Bir-birimizi aldamalyň BIR-BIRIMIZI ALDAMALYŇ



Söýgüli okyjylarym, Siriýada bolup geçýän wakalary hemmämiz bilelikde synlap otyrys. Hem käbir zatlary islese-islemesek oýlanyp-pikir etmeli bolýarys.

Arap dünýäsinde häzire çenli nijeme diktatorlar agdaryldy. Soňky gezek Liwiýada Muammar Kaddafi gaçjak bolanda, halk tarapyndan linç edildi. Yrakda Saddam Hüseyin asyldy. Bular bary-ýogy iň bärki ikiije mysal...

Şeýle zatlar bolup durka-da kimdir birleri ýurdumyzyň çar künjünde halka seslenýärdi: «Diktatorlar agdaryldy. Döwletiň baýlygy we nebitden gelýän girdeji mundan beýläk ogrular üçin däl-de, halkyň bähbidi üçin sarp ediler!»

* * *

Ýöne hiç haçanam beýle bolmady. Hökümeti eýelänler biri-birine ýarag galdyrdy... Iki ýurdam ýaragyň zory bilen bölündi. Häzir Liwiýa-da, Yrak-da sözüň doly manysynda bölek-bücek ýagdaýda. Durnuklylygy, asudalygy hiç ýola goýup bolanok.

«Oh-ho, nähili gowy boldy, diktatorlaryň gümünü çekdiler» diýenleriňem haýu-höwesleri gursagynda çüýredi... Muňa bizi ençeme ýyl dolandyryp gelýän hökümetimizem degişli... Çünki aradan geçen ganly prosesde olaryňam paýy az bolmady.

* * *

Indem hem Liwiýada, hem Yrakda türk goşun bölümleri bar. Ikä bölünen Liwiýada bir tarapy goraýarys, beýleki tarap bilenem gatnaşygymyz ýok!

Demirgazyk Yragy PKK-dan goramagy boýnumyza aldyk...

Ikitaraplaýyn şeýle gorag operasiýasynda türk raýatlarynyň jübüsinden milliardlarça dollar pul çykýar. Olaryň arkaýyn ýatyp-turmagynyň agramyny biz çekýär, özem bu çekilýän agramlar az-küş zadam däl...

* * *

Indi Esadyň agdarylmagyndan soň biziň häkimiýetimiz ýene halky aldamagyň kül-külüne düşdi... «Indi azatlygyň ýoly açyldy. Biziň gardaşlarymyz bolan siriýalylar kowçum-kowçum bolup ýurtlaryna dolanýar. Gaýdyp barýan awtoulag kerwenleri gün geçdigisaýy artýar!..»

Bularyň barsy toslama. Ynanmaň.

Ýeri gelende aýdaýyn, Türkiýede täze durmuş guran millionlarça siriýaly Rejep Taýýibiň aýdyşy ýaly biziň-ä gardaşymyz däl. Olara adam hökmünde hormat goýýarys, ýöne döwlet bähbidimizi hiç kimse üçin pida berip bilmeris. Bolany!

* * *

Sanlary indi millionlara ýetendigi aýdylýar... Birgiden problemalary-da öz ýanlary bilen alyp geldiler. Anyk sanlaryny bilýänem ýok.

Ýurtlaryndan ogurlap gaýdan pullart bilen (onuňam möçberi belli däl) on müňlerçe iş yerlerini açdylar, müňlerçe jaý satyn aldylar, ownukly-irili kärhana eýeleri boldular.

Siziň pikiriňizçe bu sagatdan soň Siriýa dolanmagyň pikirini ederler öýdýäňizmi?

Meniň pikirimçe etmezler, şonuň üçin sorayaryn!

* * *

Esad agdaryldy, gaçdy gitdi... Gowy zat.

Indi Siriýada birtopar baýbozuklar toparynyň režimi höküm sürýär. Mysal üçin, araçägimiziň Hataý töwereklerinde nämeler bolar?

Esad barka ol ýerlerde PKK agaluk sürýärdi, mundan soň güýjüň kime geçjekdigi belli däl.

Halap biziň araçägimize 45 kilometr daşlykda. Awtoulag bilen baraňda ýarym sagatlyk ýol.

* * *

Üstesine bu ýerleriň agalygyny boýnuna alýan topar bar – HTŞ. doly ady «Heýet Tahrir Şam». Bu ýerleri ençeme ýyllap gysyp-gowrup gelen rehim-şepagatsyz hakyky şerigatçy topar.

Bir hepde mundan öňem serhedimizde Esas bardy. Halasagam, halamasagam, hernäçe sözi geçmese-de, döwlet ady bardy. Indi Halapda, Hamada, Humusda, başgaça aýdanda Türkiýäniň serhedine iň ýakyn sebitlerde PKK bar, HTŞ bar.

Siziň özüňiz haýsysyny saýlap alardyňyz, Esadymy ýa şularymy?

* * *

Söýgüli okyjylarym, Orta Gündogar batgalygynda, Orta Gündogar çybyn-çirkeýliginde hiç bir diktator gan akydylman agdarylmaýar. Emma asyl gan diktator agdaryldan soň akýar.

Ýaragly taraplar hökmany suratda biri-biri bilen garpysýar. Siriýa heniz şol tapgyra gelmedi, ýöne Orta Gündogarda üýtgewsiz düzgün-ä şeýleräk. Şu babatda belkäm ýalňyşaýyn-da menem.

Emin ÇÖLAŞAN.

«SÖZCÜ» gazetini, 11.12.2024 ý. Publisistika